

Għall-mejta tiegħu

(*Waqt wieħed f'Tijatru*)

Tmiem l-aħħar att. Ċapċip. Aghjat.

Attur mexa fid-dawl tal-palk u sellem għajnejh imghawma fid-dmugh; mhux fi dmugh ta' ferh, kif hasbet il-kotra tan-nies li biddlet il-qiegħa tal-palk fi gnien imwarrad għalih, imma fi dmugh ta' għali, ta' hemm, ta' mrar.

L-ilbies ilellex ta' dik l-ewwel wirja, il-ġojelli jilmaw u jiddu fuq l-isdra ta' l-isbaħ nisa li kienu qegħdin iċapċpu mbissma jħarsu lejh, u dak kollu li juri seher għall-hila ta' bniedem, dak in-nhar ma kienu xejn għalih. Xejn! Kollox nesa. Ma sama' xejn. Ma ra xejn. Hsiebu kien f'naħa waħida. Minn ħarstu kienet ħierġa dija fuq sigġu battal f'palk battal qrib tiegħu.

Huwa biss—minn dawk kollha li kienu fit-tijatru—sata' jara fuq dak is-sigġu battal, miksi bl-iswed, il-għajnejn imnik-tin ta' mara żagħżuġha qiegħda ċċapċaplu, qiegħda twaddablu l-ward u titbissimlu.

Mill-palk "tagħha" sama' ċapċip li ħadd ħiliefu ma sama'. Ra idejn ħelwin ifaqqgħu ma' xulxin li ħadd għajru ma rahom.

Martu, żagħżuġha sbejha ta' 24 sena, kienet metitlu f'dak il-jum li ma' tulu huwa ma kienx tqanqal minn ħidejha. U meta mietet huwa qata' li l-wirja li fiha kellu jidher huwa fl-ewwel lejla ta' xogħol tijatrali kbir, issir xorta waħida. U l-palk li kien refa' għaliha jibqa' battal. Huwa ħass li m'għandux jonqos minn dmiru lejn eluf ta' nies li kienu qegħdin jistennew il-wasla ta' dik il-lejla bla sabar. Bħalha! Imma meta dik il-lejla waslet, il-mantar sewdieni tal-mewt keffinha fih, qeridha fir-rebbiegħa ta' ħajjitha u firidha minnu.

N. BIANCARDI